



НЕЗАЛЕЖНАЯ ГАЗЕТА ШУМІЛІНШЧЫНЫ

СВІТАНАК

Беларусь,
твой народ
гаракаецца
Занацістага,
яснага дня!
М. Багдановіч.

№9 (173) ЧЭРВЕНЬ 2014 ГОД

У ЦЭНТРЫ ЎВАГІ

НЕСВОЕЧАСОВАЯ ЗАРПЛАТА

Паводле дадзеных прэс-рэліза Нацыянальнага статыстычнага камітэта Рэспублікі Беларусь “Аб пратэрмінаванай запазычанасці па зароботнай плаце па стане на 1 чэрвеня 2014 года” некалькі прадпрыемстваў Шуміліншчыны не выплацілі заробак сваім работнікам.

Па даследуемым арганізацыям (а гэта былі камерцыйныя арганізацыі - юрыдычныя асобы, іх адасобленыя падраздзяленні, якія маюць асобны баланс, зсярэдняй колькасцю работнікаў за год 16 чалавек і больш, акрамя малых арганізацый без ведамаснай падпарадкаванасці) у Рэспубліцы Беларусь на 1 чэрвеня 2014 года ў 302 арганізацыях мелася пратэрмінаваная запазычанасць па зароботнай плаце перад 46 800 работнікамі.

Сума пратэрмінаванай запазычанасці склала 157,5 млрд. рублёў, або 0,9% ад фонду зароботнай платы па рэспубліцы за красавік 2014 года.

На сённяшні дзень чатыры сельгаспрадпрыемствы раёна маюць запазычанасць па зарплате.

3 120 арганізацый Віцебскай вобласці, якія трапілі ў прэс-рэліз, уключаны даўжнікі з шумілінскага рэгіёну. Варта адзначыць, што асноўнымі прычынамі затрымкі з’яўляюцца дэбіторскія запазычанасці прадпрыемстваў, а таксама цяжкасці з пазначэннем крыніц фінансавання. Па розных прычынах у абавязку перад работнікамі пакуль застаюцца: ААТ “Лаўжанскае”, ААТ

“Аграбаравінка”, ААТ “Прыазёрны мір”, КУГСП “Шумілінскі райаграсэрвіс” (г.п. Шуміліна).

Дарэчы, памер сярэднемесячнай зароботнай платы па Шуміліншчыне за першы квартал гэтага года складае 3 мільёны 701 тысяча рублёў, што на адзін мільён меней за сярэднеабласны паказчык і на 1 мільён 884 тысячы менш, чым сярэднерэспубліканскі. Адпаведна па Віцебскай вобласці за першы квартал налічаная сярэднемесячная зарплата работнікаў склала 4 мільёны 921 тысяча рублёў, а па краіне гэта паказчык на 5 мільёнаў 585 тысячаў рублёў.

Між іншым, кіраўнікі арганізацый павінны ведаць, што ў адпаведнасці з КаАП, за парушэнне парадку і тэрмінаў выдачы зароботнай платы прадугледжана накладанне штрафу ў памеры ад 4 да 20 базавых велічынь, для юрыдычных асоб – 100 базавых велічынь.

Пакуль што вінаватыя ў затрымцы зароботнай платы кіраўнікі да адміністрацыйнай і дысцыплінарнай адказнасці прыцягнуты не былі.

Алесь Шумскі

АДУКАЦЫЯ

ФЕСТИВАЛЬ ТАЛЕНАВІТЫХ І ЗДОЛЬНЫХ

Шумілінскія школьнікі пабывалі на трэцім абласным фестывалі-конкурсу міжкультурных камунікацый навучэнцаў устаноў адукацыі Віцебскай вобласці.

Фестываль адбыўся на базе гімназіі № 2 г. Віцебска. Асноўныя задачы фестывалю: стварэнне аптымальных умоў для прафесійнага і асобнага самарэалізацыі таленавітай і творчых педагогічных работнікаў; садзейнічанне росту прафесійнага майстэрства педагогаў; падтрымкі інавацыйных распрацовак і тэхналогій, аказваецца эфектыўным уплыў на развіццё цікавасці да вывучэння замежнай мовы.

У ліку мерапрыемстваў абласнога фестывалю былі уключаны пяць конкурсаў:

“Я – араторыя” па тэме “Змяніць свет да лепшага”.

“Я – гід” па тэме “О спорт, ты – мір!”.

Прэзентацыя газеты “Моладзевыя субкультуры”.

Конкурс міні – тэатраў.

Фабрыка зорак.

Усяго ў трэцім абласным фестывалі прынялі ўдзел каля 500 навучэнцаў з ўсіх рэгіёнах вобласці. Імі былі прадстаўлены праекты на англійскай, французскай, нямецкай, іспанскай, італьянскай, польскай, карэйскай і кітайскай мовах.

Падчас конкурсу прадэманстравалі свае здольнасці 13 вучняў –

лепшыя прадстаўнікі навучальных устаноў Шуміліншчыны. Нашы вучні паспяхова выступілі ў трох намінацыях: “Прэс-цэнтр” па тэме “Маладзёжныя субкультуры” – Обальская СШ; “Фабрыка зорак” – Шумілінская СШ №1; “Я гід” па тэме “О, спорт, ты – мір” – Шумілінская раённая гімназія.

У выніку прызавыя месцы размеркаваліся сярод наступных калектываў і ўдзельнікаў.

Я – гід (максімальны бал – 50):

20. Шумілінская раённая гімназія. 27,6 балаў.

Прэс-цэнтр (максімальны бал – 60):

5. Творчая група Обальская СШ Шумілінскага раёна. 52 балы. Дыплом другой ступені

Фабрыка зорак (максімальны бал – 40):

9. Філіпенка Кацярына, СШ № 1 г. Шуміліна. 36 балаў. Дыплом другой ступені

20. Балыкова Аліна, СШ № 1 г. Шуміліна. 33 балы. Дыплом трэцяй ступені.

Пажадаем шумілінскім талентам далейшых перамог у новых намінацыях!

Алесь Прыбярэжны

ПАРТАЛ ТВАЙГО ГОРАДА: [HTTP://SHUMILINA.BY](http://shumilina.by)

ПОСПЕХ

КОНКУРС РАТАВАЛЬНІКАЎ

У Віцебску адбыліся штогадовыя абласныя спаборніцтвы прафесійнага майстэрства работнікаў МНС. Сёлета ў барацьбу паспяхова ўступілі і прадстаўнікі Шумілінскага раёнага аддзела надзвычайных сітуацый.

На вучэбна-трэніровачнай базе ПАСА “Віцязь” прайшоў конкурс прафесійнага майстэрства ратавальнікаў на званне «Лепшы начальнік дзяжурнай змены» сярод аддзелаў МНС Віцебскай вобласці. У спаборніцтвах удзельнічалі прадстаўнікі 24 аддзелаў ратавальнай службы. Мерапрыемства праводзілася з мэтай удасканалення службовай дзейнасці і вызначэння найбольш падрыхтаваных працаўнікоў для ўдзелу ў Рэспубліканскім конкурсе.

Удзельнікі конкурсу праходзілі тэсты па веданні патрабаванняў кіруючых дакументаў, вырашалі тактычныя задачы. Пры гэтым у баявой вопратцы і рыштунку пераадольвалі элементы паласы псіхалагічнай падрыхтоўкі і дымакамеры, выконвалі нарматывы па пажарнай аварыйна-выратавальнай падрыхтоўцы (пад’ём па штурмавой

лесвіцы ў акно 4-га паверха вучэбнай вежы) і фізічнай падрыхтоўцы (камбінаванае сілавое практыкаванне на перакладзіне).

Ва ўпартай барацьбе пераможцам конкурсу стаў начальнік дзяжурнай змены ПАСА “Віцязь” капітан унутранай службы Максім Дубавенка. Трэцяе месца дасталося нашаму земляку – начальніку дзяжурнай змены Шумілінскага РАНС капітану ўнутранай службы Івану Маскалькову.

Безумоўна, самым вялікім набыткам РАНС з’яўляюцца людзі – тыя, хто раней працаваў і працуе тут зараз. Яны выконвалі і працягваюць выконваць складаную і вельмі адказную работу, ведаючы цану чалавечага жыцця. Застаецца толькі пажадаць шумілінскім ратавальнікам удачы і годных перамог!

Ян Вайтовіч

НАВІНЫ КУЛЬТУРЫ

ПОСПЕХІ ЮНАЙ ЦЫМБАЛІСТКІ

Таленавітая цымбалістка з Шуміліна стала лаўрэатам першага міжнароднага конкурсу “Музычны вернісаж”.

Без перабольшання можна сказаць, што ў свае 9 год Дзіяна Пушнякова з Шуміліна – ужо сапраўдны віртуоз ігры на цымбалах. Летась яна стала лаўрэатам першага міжнароднага конкурсу «Музычны вернісаж», які праходзіў у Чэлябінску. Талент дзяўчынкі заўважылі, і сёлета ёй была прысуджана прэмія Віцебскага абласнога выканаўчага камітэта па падтрымцы таленавітай творчай моладзі.

А не так даўно Дзіяна Пушнякова стала пераможцам XXIV стаўцоўскага адкрытага абласнога свята-конкурсу юных музыкантаў «Сымон-музыка». Там жа яе ўзнагародзілі і граматай за прапаганду музычнага мастацтва. Наша юная зямлячка з лёгкасцю абышла канкурэнтаў з буйных гарадоў краіны, у тым ліку і сталічных. Журы конкурсу высока ацаніла

работу настаўніка дзіцячай школы мастацтваў Алены Скорынай і канцэртмайстра Ганны Красоўскай, якія вялі дзяўчынку да перамогі.

У рэпертуары Дзіяны ўжо 9 музычных твораў, з якімі яна паспяхова выступае перад іншымі дзецьмі. «Многія, – расказала Алена Ігаруна, – гледзячы на яе, таксама зацікавіліся цымбаламі».

Дзяўчынка надзвычай артыстычная, у яе выдатны слых і голас. За цымбаламі яна адчувае сябе ўпэўнена і ўжо валодае прыёмамі, якія некаторым прыходзіцца адпрацоўваць гадамі. Больш таго, Дзіяна паралельна вучыцца іграць на некалькіх інструментах, асвойвае азы харавых спеваў, выступае сольна. Можна і не гаварыць пра тое, што ў вучобе яна таксама імкнецца быць выдатнай.

vitvesti.by

АБ’ЯВА: Прапануем дадатковы заробак для тых, хто гатоў камунікаваць з грамадзянамі. Звяртайцеся па дадатковую інфармацыю на кантакты рэдакцыі.

ПРАВАПАРАДАК

ЯК НАША МІЛІЦЫЯ
СЛУЖЫЦЬ ЛЮДЗЯМ

Селета ў траўні супрацоўнікі МУС правялі вывучэне грамадскага меркавання на Шуміліншчыне аб рабоце міліцыі.

Такія мерапрыемствы ў нашым раёне праводзяцца рэгулярна кожны год і не застаюцца без увагі работнікаў міліцыі і мясцовай улады. Жыхароў раёна, як раней, так і цяпер хвалююць тыя злабаздэнныя пытанні, якія патрабуюць неадкладнага вырашэння. На якім узроўні знаходзіцца крымінальная сітуацыя ў рэгіёне? Якія прапановы, рэкамендацыі і пажаданні паступалі ад шумілінцаў мясцовым вартавым унутранага парадку?

Так, з аналізу вынікае, што ўсе заўвагі жыхароў скіраваны да тыповых правапарушэнняў грамадскага парадку асобамі, якія вядуць асацыяльны лад жыцця. Усе парушэнні ідуць менавіта ад нізкай культуры побыту нашых грамадзян.

Да прыкладу, паводле меркаванняў жыхароў пасёлка Обаль, каб палепшыць стан грамадскай бяспекі, трэба пачынаць навядзенне парадку падчас культурна-масавых мерапрыемстваў. Некаторыя рэспандэнты выказвалі незадаволенасць фактамі, што на танцавальных вечары ў Обальскім Доме культуры прыходзяць нецвярозыя наведвальнікі.

І сапраўды, як паведамлілі супрацоўнікі раённай міліцыі, у

мінулым годзе за знаходжанне ў п'яным выглядзе ў Обальскім Доме культуры прыцягнута да адміністрацыйнай адказнасці 19 чалавек. Правапарушальнікі былі выяўлены ў ходзе рэйдаў, аднак не трэба забываць, што арганізацыя аховы грамадскага парадку – гэта абавязак арганізатара культурна-масавых мерапрыемстваў. Апроч таго, на гэты конт ёсць адпаведныя палажэнні ў заканадаўстве.

Ёсць над чым задумацца не толькі работнікам міліцыі, але і кіраўніцтву ААТ “Лаўжанскае”. Адсюль паступілі сігналы ад людзей, што ў сельгаспрадпрыемстве “Лаўжанскае” самі работнікі гаспадаркі крадуць гаруча-змазачныя матэрыялы. Аднак пасля рэйдаў па аб’ектах аграпрамысловага комплексу інфармацыя не падцвердзілася.

Тым часам немалаважна, што законапаслухмяныя сяльчане абураліся нелегальным гандлем спіртвымі напоямі ў вёсцы Язвіна. Вясцоўцы не засталіся раўнадушнымі па дапамозе работнікам міліцыі ў антыалкагольнай кампаніі. Відавочна, такія факты супрацоўнікі Шумілінскага РАУС не пакінуць без увагі. Пры гэтым актыўную пазіцыю

аб мерах па прадукцыйнасці фактаў распаўсюджвання наркатыхных сродкаў маюць і шумілінцы. Да таго ж 4,7% апытаных жыхароў адзначылі, што ў раёне наркатыкі даступны для насельніцтва і распаўсюлілі аб іх рэалізацыі ў кафэ “Караван”. Супрацоўнікі міліцыі ў сваю чаргу ўсталявалі кантроль за работай кафэ, аднак пакуль што наркатыкамі падазронных асоб не злавлілі.

Не зашкодзіць узяць пад больш пільны кантроль рух транспарту па аўтадарозе Р-20. Супрацоўнікамі ДАІ ў мінулым годзе было выяўлена 1835 фактаў парушэння хуткаснага рэжыму. З пачатку бягучага года – 720 фактаў, што на 40,9% больш чым за такі ж перыяд мінулага года.

У ходзе маніторынгу знайшлі сваё месца пажаданні шумілінцаў супрацоўнікам міліцыі павялічыць культуру адносін з насельніцтвам. Праўда, пра крэдыт даверу да міліцыі ў афіцыйных крыніцах яшчэ не паведамлялася. Як вядома, у мінулым годзе Шуміліншчына, праўда, усё адно застаецца ў аўтсайдарых сярод раёнаў вобласці, бо тут узровень поўнага даверу насельніцтва да міліцыі толькі 30,7%.

Алесь Шумскі

ГРАМАДСТВА І ЗАКОН

ПРАКУРАТУРА ЖОРСТКА
РАСКРЫТЫКАВАЛА ПРАЦУ
ЖКГ НА ВІЦЕБШЧЫНЕ

Даўгі насельніцтва ў вобласці склалі 4,2 мільярда рублёў, прадпрыемстваў – амаль 50 мільярдаў рублёў.

У ходзе правядзення органамі пракуратуры Віцебскай вобласці наглядных мерапрыемстваў устаноўлена, што арганізацыямі жыллёва-камунальнай гаспадаркі не ў поўнай меры выкананы задачы па павышэнню эфектыўнасці работы і мадэрнізацыі жыллёва-камунальнай гаспадаркі па выніках працы ў 2013 годзе, паведамліў ў Генпракуратуры.

Звяртае на сябе ўвагу рост дэбіторскай запазычанасці арганізацый жыллёва-камунальнай гаспадаркі вобласці (запазычанасць насельніцтва – 4,2 млрд. рублёў (7,5%), суб’ектаў гаспадарання – 48,6 млрд. рублёў (+46 %)). Разам з тым належныя меры па спагнанні гэтай запазычанасці не прымаюцца.

Арганізацыямі жыллёва-камунальнай гаспадаркі не дасягнуты неабходны ўзровень рэнтабельнасці, не выкананы паказчыкі па зніжэнні ўдзельнай расходу электраэнергіі, забеспячэнню долі мясцовых відаў паліва ў балансе кацельна – пяхнога паліва, замене ліфтаў і г.д.

Акрамя таго, праверкай

устаноўлены парушэнні пры ўтрыманні пад’ездаў і іншых дапаможных памяшканняў. У ходзе рэйдавых мерапрыемстваў выяўлены парушэнні патрабаванняў пажарнай бяспекі ў паддашковых і падвальных памяшканнях жылых дамоў, дадзеныя памяшканні не зачыняюцца.

Арганізацыямі жыллёва-камунальнай гаспадаркі не заўсёды вырабляецца аб’ектыўная ацэнка эксплуатацыйнага стану вуліц населеных пунктаў, не забяспечваецца належным чынам іх рамонт.

Практычна ва ўсіх рэгіёнах вобласці выяўлены парушэнні заканадаўства пры ўтрыманні абсталявання дзіцячых гульнявых пляцовак на прыдамавых тэрыторыях, грамадскіх і школьных стадыёнах, якія сведчаць аб зношанасці дадзенага абсталявання, немагчымасці яго бяспечнага выкарыстання дзецьмі.

Не выконваюцца санітарныя нормы і правілы на тэрыторыях населеных пунктаў вобласці, што выяўляецца

ў несвоечасовай ўборцы смецця, навалі бытавых адходаў, неналежным змесце кантэйнерных пляцовак.

Насуперак устаноўленым патрабаванням арганізацыямі жыллёва-камунальнай гаспадаркі належным чынам не арганізавана работа па адлове безнаглядных жывёл, прыцягненню да адміністрацыйнай адказнасці грамадзян, якія дапускаюць парушэнні правілаў утрымання хатніх жывёл.

У ходзе праверкі таксама ўстаноўлены парушэнні заканадаўства аб зваротах грамадзян і юрыдычных асоб, дзяржаўных закупках і іншыя парушэнні заканадаўства.

Па фактах названых парушэнняў пракурорамі гарадоў і раёнаў вобласці ўнесена 25 прадстаўленняў, вынесена 13 прадпісанняў, абвешчана 1 афіцыйнае папярэджанне.

Пракуратурай вобласці ў Віцебскі аблвыканкам унесена прадстаўленне аб ліквідацыі выяўленых парушэнняў заканадаўства, прычын і ўмоў, якія ім садзейнічалі.

Паводле region.ej.by

ЗДАРЭННІ, КРЫМІНАЛ

НАЧНЫЯ ВАНДАЛЫ

У горпасёлку Шуміліна зламыснікі ноччу зноў пашкодзілі бетонную агароджу

Варта заўважыць, што бетонная агароджа, нягледзячы на некаторую яе грувасткасць і крохкасць ажурных узораў, карыстаецца на Шуміліншчыне шырокай папулярнасцю як ў прыватным, так і грамадскім сектары. Вось ужо на працягу некалькіх гадоў мясцовая жыллёва-камунальная гаспадарка прыкладае нямала намаганняў для ўпрыгожвання райцэнтра. А з раённага бюджэта на афармленне тэрыторыі таксама укладаюцца значныя грашовыя сродкі за кошт падаткаплацельшчыкаў.

Аднак кожны год знаходзяцца і такія людзі, якім не даспадобы тая прыгажосць. Яны жывуць нібы ў першабытным ладзе, не паважаюць сваіх працу сваіх землякоў, не любяць сваё мястэчка і сваімі негатыўнымі ўчынкамі знішчаюць пабудовы. Усё новае і прыгожае для іх – дзікуства і ўспрымаецца як

раздражняльнік. Устанавілі новыя бетонныя агароджы – іх паламалі, абсталявалі аўтобусныя прыпынкі – тое ж самае, вясной высаджвае ЖКГ кветкі – іх крадуць.

На гэты раз у міліцыю паступіла паведамленне аб тым, што ў начны час па вуліцы Сіпко невядомыя вандалы пашкодзілі каля 20 элементаў бетоннай дэкаратыўнай агароджы. Нанесены ўрон склаў больш за тры мільёны рублёў. Супрацоўнікі крымінальнага вышуку хуліганаў знайшлі дваіх хлопцаў, якія ўчынілі злачынства. Імі аказаліся двое хлопцаў са з Шуміліна і Светласельскага. Цяпер на іх заведзена крымінальная справа згодна з атрыкулам 341 Крымінальнага кодэкса Рэспублікі Беларусь “Апаганенне збудаванняў і пашкоджанне маёмасці”.

Сяржук Горкі

НЕЛЕГАЛЬНЫ
ГАНДАЛЬ
ТРЫКАТАЖАМ

Супрацоўнікі шумілінскай міліцыі выявілі грамадзянку, якая незаконна займалася прадпрымальніцкай дзейнасцю.

Як высветлілі супрацоўнікі фінансавай міліцыі, непрацуючая жыхарка Шумілінскага раёна 1965 года нараджэння ў перыяд са снежня 2013 г. па 22 траўня 2014 г. без спецыяльнага дазволу (ліцэнзіі) ажыццяўляла прадпрымальніцкую дзейнасць па рэалізацыі адзення і

трыкатажных вырабаў.

На яе складзены пратакол аб адміністрацыйным правапарушэнні па частцы 1 артыкула 12.7 КаАП. Канфіскавана тавараў на суму 26,8 млн.

Сяржук Горкі
па зводках УУС

НЕРУХОМАСЦЬ

ЧАРГОВЫЯ
АЎКЦЫЁНЫ

26-га траўня Віцебскі абласны тэрытарыяльны фонд дзяржмаёмасці праводзіў аўкцыёны, на якія былі выстаўлены будынкі, размешчаныя і ў Шумілінскім раёне.

Сярод іх будынак лазнева-пражняга камбіната, які не выкарыстоўваецца, размешчаны па адрасе: Віцебская вобласць, Шумілінскі раён, Мішневіцкі сельсавет, аграгарадок Мішневічы, вуліца Камсамольская, дом 25.

Аб’ект у аграгарадку Мішневічы каштуе 960 мільёнаў рублёў, сума задатку складае 192 мільёна. Прадавец нерухомасці – унітарнае прадпрыемства жыллёва-камунальнай гаспадаркі.

Дарэчы, занябаныя аб’екты нерухомасці ў бліжэйшы час на працягу паўгода аддзеладукацыі выстаўляе на аўкцыён будынкі закрытых школ і дзіцячых садкоў у вёсках Полькавічы, Лявонава і Сураўні. Вёска пусцее, жыхароў становіцца ўсё менш, таму такіх закінутых незапатрабаваных аб’ектаў за гадамі будзе ўсё больш. Да прыкладу, у Лявонаве закрылі дзіцячы садок, да таго ж апуцелі яшчэ два будынкі: сталовая і майстэрня. Чыноўнікі з адзела адукацыі

мяркуюць, што можа хто небудзь зацікавіцца падобнымі аб’ектамі, захаце адкрыць сваю справу, ці напрыклад, заняцца аграэкатурызмам.

Я. Вайтовіч

АБ’ЯВА

• Каб атрымаць кожны нумар газеты «Світанак» паведаміце рэдакцыі аб гэтым – зрабіце бясплатную падпіску. Калі не жадаеце атрымаць газету, то патэлефануйце.

• Калі прачыталі “Світанак”, то калі ласка, перадайце знаёмым.

• Наша газета стала размяшчаецца на партале <http://kamunikat.org>, дзе зацікаўленыя грамадзяне могуць яе спампаваць са старонкі: <http://kamunikat.org/svitanak.html> для далейшага выкарыстання яшчэ да з’яўлення газеты на паперы.

ПАДАТКІ

«ДАРМАЕДЫ» АПЫНУЛІСЯ
НЕ ПА ЗУБАХ МЯСНІКОВІЧУ

Ўлады пакуль не плануюць ўводзіць падатак для непрацуючых грамадзян. Больш за тое, «дармаедаў» не змогуць накіраваць на прымусовую працу: «радам трэба яшчэ міліцыянта паставіць, каб ён не ўцёк, і плаціць міліцыянту зарплату».

Нагадаем, унікальная ідэя спаганяць на карысць дзяржавы грошы з грамадзян за тое, што яны не працуюць, належыць прэм'ер-міністрам Беларусі. Мясніковіч агучыў яе год таму, назваўшы колькасць патэнцыйных плацельшчыкаў - 445 тысяч чалавек. Меркавалася, што сума падатку складзе 20 базавых велічынь.

Ініцыятыву прэм'ера падтрымала міністэрства працы. Першы намеснік міністра Пётр Грушнік заявіў, што дзяржава фінансуе сістэмы аховы здароўя, адукацыі, ЖКГ, транспарту і іншых, таму дарэчы, каб «выдаткі на прадастаўленне гэтых паслуг маглі б кампенсавалася ўсімі грамадзянамі ў выглядзе выплаты розных падаткаў».

І вось, праз год, высветлілася, што ў бліжэйшай перспектыве падатак з «дармаедаў» у Беларусі не ўвядуць. Пра гэта 12 чэрвеня журналістам паведаміў начальнік галоўнага ўпраўлення падаткаабкладання фізічных

асоб міністэрства па падатках і зборах Міхаіл Расолька.

- У бліжэйшай перспектыве я не магу сказаць, што ён будзе прыняты, - цытуе Расолька FI-NANCE.TUT.BY.

Чыноўнік не ўдакладніў, на якой стадыі знаходзіцца пытанне аб падатку, паколькі яго распрацоўвае Мінпраца.

- Вельмі складана вызначыць катэгорыю грамадзян, якая павінна плаціць. Дапусцім, скончыўся тэрмін дэкрэтнага адпачынку, дзіця не зусім гатовы пайсці ў дашкольную ўстанову, атрымліваецца, [маці] з першага месяца будзе лічыцца дармаедам? - Прывеў у прыклад адну з цяжкасцяў Міхаіл Расолька. - А калі чалавек дармаед, нідзе не працуе, як з яго спагнаць падатак? [Калі] вызначаць яго на нейкую прымусовую працу, побач трэба яшчэ міліцыянта паставіць, каб ён не ўцёк, і плаціць міліцыянту зарплату.

Відавочна, такая колькасць супрацоўнікаў міліцыі бюджэт Беларусі не пацягне. Так што ідэя Мясніковіча з трэскам

правалілася.

Мабыць, адзіны чалавек у краіне, які можа шчыра знервавацца з гэтай нагоды, - спявак Аляксандр Саладуха. Раней у інтэрв'ю «Салідарнасці» ён прызнаўся, што падатак на дармаедства яму падабаецца.

А вось музыка Лявон Вольскі, чыя працоўная кніжка з 1997 года пыліцца дома, быў упэўнены: дзяржава не прымусіць яго пайсці ў вяртаўнікі.

- Хітры «народзец» хутка палічыць, што больш выгадна: фіктыўна працаваць або плаціць падатак за дармаедства, - папярэджваў ён чыноўнікаў.

Зрэшты, ва ўмовах адсутнасці сродкаў ўлады могуць нарадзіць яшчэ і не такія ідэі як падатак для непрацуючых. У дапамогу ўраду журналістка «Салідарнасці» Святлана Мяцёлкіна прапануе чалавекалюбом з урада альтэрнатыўныя варыянты, як папоўніць казну.

Вольга Слуцкая
gazetaby.com/cont/art.php

УРОКІ МАЙДАНА

ЦІ СТРАШНА ЛУКАШЭНКУ
«ВІЦЕБСКАЯ НАРОДНАЯ РЭСПУБЛІКА»?

«Такое ўражанне, што Аляксандр Лукашэнка азнаёміўся з вашым дакладам раней, чым мы», - жартам сказаў я вугорскаму палітологу Андрашу Рацу

Рац, эксперт па «постсаўку», у дакладзе на міжнароднай канферэнцыі «Беларусь на авансцэне Еўразіі: паміж Масквой і Кіевам», якая праходзіла з 30 мая па 1 чэрвеня ў Варшаве пад эгідай Універсітэта Лазарскага, сфармуляваў ўрокі Майдана для беларускага рэжыму.

Венгерская палітолаг на мой жарт не пакрыўдзіўся, але і на маё пытанне досыць пераканаўча, як мне здаецца, не адказаў. Аднак - пра ўсё па парадку.

Майдан: урокі для беларускага рэжыму

Такім чынам, Андраш Рац падкрэсліў, па-першае, што «Еўрамайдан не меў нічога агульнага з выбарамі». Такім чынам, адзначыў эксперт, урок № 1 для Лукашэнкі заключаецца ў тым, што для яго палітычнага рэжыму існуе шмат нечаканасцяў, масавыя выступы магчымыя не толькі ў сувязі з выбарамі.

Другі ўрок - у тым, што «гэта была рэвалюцыя грамадзянскай супольнасці», партыі на Майдане з'явіліся пазней. Так што прыгнечанне структураванай апазіцыі зусім не страхуе рэжым ад вулічных хваляванняў.

Яшчэ адзін урок: «замежнае прысутнасць не заўсёды абавязкова». Рэвалюцыю далёка не ў кожным выпадку

інспіруюць знешнія сілы, як любіць сцвярджаць афіцыйная прапаганда.

Наступны ўрок заключаецца ў тым, што «час працаваў на Майдан». Гэта значыць з пункту гледжання рэжыму пратэсты трэба душыць як мага хутчэй.

Нарэшце, стала відавочна: Расія гатовая «не толькі дэстабілізаваць сітуацыю ў суседніх краінах, парушаць мяжы, але і ганарыцца такімі сваімі дзеяннямі». Масква, адзначыў Рац, ўдасканалівае свой інструментар для ўздзеяння на суседнія краіны, стварэння там хаасу, у тым ліку шляхам інфармацыйнай вайны.

Расійскае кіраўніцтва фармуе ў блізкім замежжы ўласную пятую калону, ўкараняе агентуру, і таму, у прыватнасці, ні адзін постсавецкі лідэр не можа давацца сваім сілавікам. Гэты ўрок таксама датычыць Лукашэнкі, перакананы венгерская эксперт. Больш за тое, яго сілавая структура можа быць інфільтравана агентамі Расеі яшчэ ў большай ступені, чым гэта было ў Віктара Януковіча, мяркую аналітык.

«Як прадухіліць стварэнне Віцебскай народнай рэспублікі?» - Задаўся пытаннем Рац, маючы на ўвазе

верагодны сепаратызм на манер Данецкай, Луганскай. Сэнс яго рэкамендацый звёўся да таго, што трэба ўсяляк ўмацоўваць мяжу з Расеяй, адгароджвацца ад яе ўплыву.

Тэзіс аб "Віцебскай народнай рэспубліцы" беларускія эксперты ўспрынялі скептычна. Так, небяспека расійскай экспансіі ўзрасла, але ў Беларусі няма перадумоў для такога рэгіянальнага расколу, як на Украіне. Ёсць і іншыя моманты, якія падводзяць да высновы: калі Масква надумае прыбраць да рук нашу краіну, то сцэнар чапэўна апынецца іншым, чым на Украіне.

Кансервацыя пакуль для Лукашэнкі бяспечней.

На Украіне былі непараўнальна больш шырокія базавыя ўмовы для арганізацыі масавых пратэстаў - пачынаючы ад апазіцыі ў парламенце і канчаючы грашыма алігархаў, уплывовымі медыярэсурсамі. У цэлым ўкраінскі аўтарытарызм быў значна мякчэй, чым беларускі. Лукашэнка выкарыстоўвае комплекс жорсткіх прэвентыўных мер, каб ні палітычная апазіцыя, ні трэці сектар, ні СМІ не змаглі падняць галаву.

АНЕКДОТ

Жаліцца адзін чыноўнік другому.

— Ведаеш, краду, краду, а на жыццё ўсё роўна не хапае.

— А ты крадзі яшчэ і ў другім месцы.

Студэнт ідзе на іспыт. Думае: "здам - нап'юся, ня здам - нап'юся". Купіў бутэльку. Сунуў у кішэню пінжака і пайшоў здавацца. Адказвае на білет.

Выкладчык:

- Што гэта ў вас у кішэні?

- Ды так, нічога.

- Даставайце.

Студэнт дастае бутэльку, выкладчык шклянку.

Падлівае сабе і выпівае:

- Добра. Салёны агурок ёсць?

- Не.

- Шкада. А магло быць "выдатна", - запаўняе залікоўку.

У ваенкамаце начальнік пытаецца прызыўніка:

- Ну што, дзвесце баксаў або армія?

Прызыўнік паказвае камеру і адказвае: - Белы білет або ютуб?

цярыплівае беларусаў. Пакуль ён уяўляецца проста фенаменальным.

Другі момант: узровень страху і фаталізму. Паказальным разгромам Плошчы-2010 А.Лукашэнка (апаздзіў ўрок ад Раца) надоўга адбіў у многіх беларусаў жаданне не тое што да вулічных пратэстаў, а і да палітыкі наогул.

Украінскія ж падзеі, як адзначаюць многія эксперты, толькі ўзмацнілі ў беларускім грамадстве запыт на моцную руку, стабільнасць, лозунг якой даўно засвоены афіцыйнай прапагандай. Рэйтынг Лукашэнкі падняўся на ўкраінскіх дражджах.

На сённяшні дзень беларускі афіцыйны лідэр мяркую, што рэформы нясуць большы рызыка, чым захаванне статус-кво, падкрэсліў, са свайго боку, Карбалевіч. Рэформы, паводле яго слоў, могуць пачацца, калі кіраўнік дзяржавы палічыць, што, наадварот, рызыкі кансервацыі мацней.

Аднак тут зноў магутна абмалёўвае расійскі фактар. І пра гэта мы пагаворым у наступным публікацыі аб варшаўскай канферэнцыі.

Варшава - Менск
Аляксандр Класкоўскі
БЕЛАПАН

УКРАЇНА

ПАРАШЭНКА РОБІЦЬ НЕСТАНДАРТНЫЯ
КАДРАВЫЯ ПРЫЗНАЧЭНЬНІ

Мэдыямагнат — кіраўнік адміністрацыі прэзыдэнта, амбасадар у Нарвэгіі — першы памочнік прэзыдэнта, а пляменьнік старога сябра — кіраўнік Дзяржаўнага кіраўніцтва спраў.

Пра новыя прызначэньні ў вышэйшых кіроўных колах Украіны Радые Свабода пагутарыла з украінскім палітолягам, дырэктарам Інстытуту глябальных стратэгіяў і адным зь лідэраў партыі «Єдиний Центр» Вадзімам Карасёвым.

— **Спадар Вадзім, давайце пагутарым пра кадравыя прызначэньні, якія зрабіў Пятро Парашэнка. Кіраўніком прэзыдэнцкай адміністрацыі будзе заснавальнік мэдыяхолдынгу «United Media Holding group» Барыс Ложкін, вельмі багаты і ўплывовы чалавек. Ці ня прыклад гэта алігархічнага прызначэньня?**

— Абсалютна не. Ложкін — не алігарх. Ён ніколі не займаўся палітыкай. Ён рабіў свой мэдыябзнэс з нуля. Яшчэ 17-гадовым хлапчуком ён у Харкаве пачынаў выдаваць незалежныя дзелавыя навіны. Потым стварыў брэнд і часопіс «Теленеделя», а затым і цэлы мэдыяхолдынг. Ён ніколі не выкарыстоўваў палітычныя сувязі для ўзбагачэньня. Тое, што Парашэнка ўзяў яго на пасаду кіраўніка адміністрацыі прэзыдэнта, сьведчыць пра тое, што прэзыдэнт хоча абаперціся на людзей зь дзелавой хваткай, але па-за

алігархічнымі сувязямі, па-за элітнай тусоўкай, якая правіць ва Украіне апошнія 15–20 гадоў, незалежна ад фігуры і прозьвішча прэзыдэнта.

Увогуле, Парашэнка сам будзе кіраваць адміністрацыяй прэзыдэнта, Барыс Ложкін будзе займацца камунікацыяй, мэдыямі і піярам. Адміністрацыя прэзыдэнта ва Украіне і Беларусі — гэта розныя інстытуты. У Парашэнкі, у адрозьненьне ад Лукашэнкі, няма кантролю над элітамі, над выканаўчай уладай, над парлямэнтам. Адзіны кантроль, які ён зараз можа атрымаць, — кантроль над мэдыямі як сацыяльнымі інстытутамі. Ва Украіне мэдыі — гэта асобны сацыяльны інстытут, у адрозьненьне ад Беларусі і Расеі. Таму цяпер Парашэнка хацеў бы ўзяць мэдыі пад свой шчыльны ўплыў. Для гэтага яму патрэбны Барыс Ложкін.

— **Гэты чалавек шчыльна працаваў з расейскімі выданьнямі. Чаму гэта не адбілася на выбары Парашэнкі?**

— Сапраўды, Барыс Ложкін ствараў свой холдынг на афіліяваных сувязях з расейскімі выданьнямі. Ён ствараў брэнд "Комсомольская правда в Украине", "Аргументы и факты в Украине", «Известия в Украине» ды

іншыя. Такім чынам, можна зрабіць выснову, што Парашэнку ня важна, які перад ім чалавек — заходнеўкраінскі ці ўсходні. Яму галоўнае, каб была дзелавая хватка. А тое, што ён узяў чалавека, які ствараў брэнд у супраць з расейскімі выданьнямі, толькі падкрэсьлівае, што для яго важныя не ідэалёгічныя «фішкі» і непаразуменьні, а выключна прагматыка, дзелавая хватка і ўпэўненасьць у сваім партнэры. А Барыс Ложкін — яго даўні мэдыяпартнэр.

— **Што можаце сказаць пра прызначэньне першага памочніка прэзыдэнта? Ім будзе амбасадар у Нарвэгіі...**

— Тое, што ён сваім першым памочнікам зрабіў дыплямата Юрыя Анішчанку, які быў амбасадарам у Нарвэгіі, сьведчыць пра тое, што Пятро Парашэнка не жадае, каб ягоны першы памочнік быў «завязаны» на нейкія элітныя групы і кланы. Парашэнка проста, можна сказаць, «выпісаў» чалавека з-за мяжы. Амбасадар у Нарвэгіі — гэта чалавек, далёкі ад сталічнай элітнай тусоўкі. Парашэнка ня хоча абапірацца на алігархічны кансэнсус.

— **Ваенны аналітык Дзьмітры**

«Радые Свабода»

ПРАДПРЫМАЛЬНІЦКІ РУХ

ЗАЛАТЫ ВЕК ЧАЎНАКОЎ ПАДЫШОЎ ДА КАНЦА

Нашумелы ўказ № 222 па рэгуляванні дзейнасьці ІП падзяліў прадпрымальніцкі рух: адны рады паслабленьням, іншыя рыхтуюцца закрываць свае гандлёвыя кропкі і выходзяць на забастоўкі. Так што ж на самай справе будзе з 60 тысячамі ІП, якія сёння б'юць у набат з-за прэзідэнцкага ўказу?

Нагадаем, дакумент абавязвае ІП - плацельшчыкаў адзінага падатку з 1 ліпеня 2014 г мець дакументы, якія пацвярджаюць набыццё ўсіх тавараў, якія рэалізуюцца, у тым ліку што ўвоззяцца з краін Мытнага саюза (МС). Да 1 сакавіка 2015 г для ІП устаноўлены пераходны перыяд. На працягу гэтага часу прадпрымальнікі могуць распрадаваць набытыя ў краінах МС да 1 ліпеня 2014 года рэшткі тавараў без суправаджальных дакумэнтаў.

Кіраўнікі Беларускага саюза прадпрымальнікаў і Мінскага сталічнага саюза прадпрымальнікаў і працадаўцаў назвалі ўказ "прагрэсіўным" і «кампрамісным».

Аднак прадстаўнікі прадпрымальніцкага аб'яднаньня "Пэрспэктыва" ацанілі ўказ негатыўна. На іх думку, у цяперашніх умовах выканаць патрабаванні ўказа немагчыма, бо паранейшаму ўзнікаюць праблемы з атрыманьнем патрэбных дакумэнтаў у пастаўшчыкоў. 5 чэрвені прадпрымальнікі Віцебска, Магілёва, Бабруйска і шэрагу іншых гарадоў правялі аднадзённы страйк, аб'яцваючы з 1 ліпеня наогул не выйсці на працу.

Пра тое, чаму прадпрымальнікі па-рознаму глядзяць на адзін і той жа ўказ, інтэрнэт-газета Naviny.by паразмаўляла з кіраўніком Мінскага саюза прадпрымальнікаў і працадаўцаў Уладзімірам Карагіным.

— **Кажучы пра ўказ № 222, вы назвалі яго прагрэсіўным. Але некаторыя вашы калегі прадпрымальнікі з такім падыходам не згодныя і нават зладзілі забастоўкі. Чым тлумачыцца такая розніца ў падыходах ўнутры прадпрымальніцкага руху?**

— Рэалізму. Мы на працягу сямі гадоў змагаліся за тое, каб вярнуць прадпрымальніку права наймаць наёмнага работніка па-за круга сям'і, каб

быць рэальным прадпрымальнікам. Гэта вельмі важнае патрабаванне, якое мы прасоўвалі з году ў год, і яно тычыцца не толькі тых 60 тысяч прадпрымальнікаў, якія працуюць у галіне гандлю - на рынках і ў гандлёвых цэнтрах, яно закранае больш за 250 тысяч чалавек.

Многія з іх выдатна разумеюць, што з 1 ліпеня пойдзе інтэнсіўнае наступ гандлёвых сетак, будзе вялікая канкурэнцыя. Залаты век індывідуальных прадпрымальнікаў, якія займаюцца ўвозам у торбах тавараў, падышоў да канца з-за эканамічных прычын. 21-е стагоддзе - стагоддзе сеткавага гандлю, дробнага, сярэдняга і буйнога опту, сеткавай розніцы. У краіне ўжо існуе 30 такіх сеткавых структур.

Мы ведаем ужо падпісаныя планы па інвестыцыйных праграмах у рэгіёнах, планы развіцця гарадоў, мы ведаем, якія рынкі і гандлёвыя цэнтры ў Мінску ў бліжэйшы час спыняць сваё існаванне.

— **Якія?**

— Я не маю права гэта казаць. Але многія самыя вядомыя, буйныя і зыхудпаведнасці з горадабудаўнічымі планамі ўжо не будуць працаваць. Інвестары ўжо думаюць па-іншаму, на тэрыторыі рынкаў будуць аб'екты лагістыкі, дробнага опту і г.д.

Другі момант. Ёсць патрабаванне партнэраў Беларусі па Мытным саюзе, каб Беларусь не садзейнічала развіццю ценявы эканомікі саюза трох краін. Гэта жорсткае патрабаванне, якое на кансультатывных саветах прасоўвалі у тым ліку і славая структура. На працягу многіх гадоў у Беларусі было дастаткова ліберальнае стаўленне да выканання закона аб абароне правоў спажываўцоў. Гэты перыяд падышоў да канца. Мы імкнуліся яго адцягнуць, як маглі. Праца бізнес-асацыяцый, бесперапынныя перамовы з урадам, просьбы гэта перанесці на паўгода, на год. Я сам ездзіў у Маскву,

Астану, мы гэта абмяркоўвалі на ўзроўні трох краін. Мы і спасылаліся на тое, што яшчэ няма аптовых сетак, гандлёвых баз, ёсць праблема занятых людзей, іх сем'яў.

Гэтыя ўсе нашы аргументы растварыліся ў апошні час. У нас мільён працоўных рук не хапае сёння ў бізнэсе. Няма каму працаваць у гіпермаркетах, на касах, складах, на базах, не хапае кіроўцаў грузавікоў. То бок, у нас фізічна не хапае людзей у эканоміцы. У нас няма праблемы беспрацоўя.

Ёсць праблема канкурэнтаздольнасці. І канкураваць можа добра арганізаваная, эшаланаваная гандлёвая структура, а не маленькі чалночнік.

— **А што рабіць сёння гэтым людзям?**

— Аб'ядноўвацца. Сёння павінны і могуць стварацца гандлёва-закупачныя кааператывы, якія размяркуюць паміж сабой выдаткі на дастаўку тавараў, адбор тавараў, клопаты па сертыфікацыі, выкананню тэхрэгламентаў, якія мы таксама паспрабавалі за гэты год перакласці на буйны сектар эканомікі. У ходзе работы рабочай групы (па рашэнні пытанняў індывідуальных прадпрымальнікаў, якія гандлююць таварамі легпрама. - БелаПАН) з Пятром Пракаповічам, з прэм'ер-міністрам, мы дамагліся максімум таго, што знаходзіцца ў кампетэнцыі ўрада, мытнага камітэта, міністэрства па падатках і зборах. Яны ўжо не маюць права ісці на саступкі. Гэта наднацыянальнае рэгуляванне.

— **Ваш прагноз, што будзе з гэтымі незадаволенымі прадпрымальнікамі?**

— Іх колькасць скароціцца, таму што яна штучна стваралася. Шматлікія прадаўцы сёння не прадпрымальнікі, ніколі імі не былі ні па духу, ні па кваліфікацыі. Проста былыя ўладальнікі іх зрабілі прадпрымальнікамі. Ім трэба ўзбудняецца, наладжваць гандлёвыя сеткі, ланцужкі паставак. Асобныя з іх змогуць працягнуць працу. У першую

Тымчук вінаваціць новага прэзыдэнта ў адсутнасці ініцыятывы што да слагава блёку і кіраўніцтва антытэарыстычнай апэрацыі. Ці рыхтуюцца прызначэньні ў гэтай сфэры?

— Пятро Парашэнка вельмі сур'ёзна займаецца пытаньнямі абароны. Ён прапанаваў пасаду міністра абароны Анатолю Грыцэнку, чацьвёртаму на гэтых прэзыдэнцкіх выбарах, былому міністру абароны ў 2005–2007 гадах. Вядома, калі будуць датэрміновыя парлямэнцкія выбары, то Грыцэнка можа не пагадзіцца на пасаду. Але Парашэнка вельмі шчыльна займаецца пытаньнямі абароны, гэта тое, што ён зараз робіць. Можна сказаць, што дзеля гэтага яго і абралі на прэзыдэнта, каб ён заняўся пытаньнямі бяспекі і абароны. Увогуле, усе кадравыя прызначэньні вельмі нестандартныя, але адначасна вельмі талковыя. Я лічу, што гэта добры знак, знак таго, што прэзыдэнцтва Парашэнкі мае шанец на поспех. Увогуле, ён чалавек зь дзелавой хваткай, кампэтэнтны, асабліва калі параўноўваць з папярэднімі прэзыдэнтам.

чаргу тыя, у якіх ёсць ўстойлівая сетка спажываўцоў. 20% прадпрымальнікаў наогул гандлююць толькі беларускімі таварамі.

Масавы пласт прадпрымальнікаў, якія працавалі на рынку, адчулі, што змяніліся густы і перавагі насельніцтва. Беларусы пацягнуліся да брэндавых таварах, высокай ступені якасці, з высокімі гарантыямі, куплі тавараў у крэдыт, дастаўцы на дом.

— **Гэта значыць, вы прагназуеце рост беспрацоўя?**

— Мы, вядома, прагназуем, што адсоткаў на 40 скароціцца колькасць гэтых прадпрымальнікаў. Але я падкрэсліваю, многія стануць наёмнымі работнікамі. Але намаганне над сабой, вядома, прыйдзецца прыкладзі. Але дзеючым суб'ектам гаспадарання і так даводзіцца перабудоўвацца пад зменлівую кан'юнктуру рынку кожныя два-тры гады.

Мы разумеем, гэтыя людзі шмат зрабілі. Насыцілі рынак таварамі ў момант дэфіцыту. Але сёння няма таварнага дэфіцыту, ёсць вялікая канкурэнцыя. І яна вырасце яшчэ ў разы зараз, калі знятыя мяжы паміж Расіяй і Беларуссю.

Так, гэта вялікая бяда, што наш прадпрымальнік імкнецца купіць тавар не ў аптовым звяне Расіі, а ў рознічным. А рознічны прадпрымальнік, ды яшчэ незаконны, які не выдае ніякага чэка і не гарантуе якасці тавару, ён і ў Расіі па-за законам.

— **Як вы думаеце, забастоўка дасць нейкі вынік?**

— Не. Наўрад ці нейкія забастоўкі дадуць вынік. Я лічу, што прадпрымальнікі павінны дзейнічаць прадпрымальніцкімі метадамі. Забастоўка - гэта форма пратэсту наёмных работнікаў заўсёды ва ўсім свеце. Наш урад вычарпала мяжа сваёй кампетэнцыі па гэтым пытанні.

Арцём Шрайбман

Заснавальнік: Салодкі Сяргей Аляксандравіч
Рэдактар: Шчамлёў Аляксандр Міхайлавіч

Адрас рэдакцыі: 211262, Шумілінскі раён, п/а Амбросавічы.
Тэл. 3-73-74, маб. +375299870742.
Газета выдаецца з верасня 2000 г.

Падпісана да друку 16.06.2014 у 18.15
Наклад: 290 асобнікаў.
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.
Друкуецца пры дапамозе аднадумцаў.
Распаўсюджваецца бясплатна дабраахвотнікамі.